



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৭/২০২২

এন ডি ডি বি আৰু অসম চৰকাৰৰ মাজত বুজাবুজিৰ চুক্তিত স্বাক্ষৰ

গাখীৰ উৎপাদনৰ ক্ষেত্ৰত অসম আত্মনিৰ্ভৰশীল হ'বলৈ লাগিব : মুখ্যমন্ত্ৰী

**দৈনিক ১০ লাখ লিটাৰ গাখীৰ উৎপাদনৰ লক্ষ্যত উপনীত হ'বলৈ দুগুণ
উৎপাদকসকলৰ প্ৰতি মুখ্যমন্ত্ৰীৰ আহ্বান**

দিছপুৰ, ৭ জানুৱাৰী : মুখ্যমন্ত্ৰী ড° হিমন্ত বিশ্ব শৰ্মাই আজি কেন্দ্ৰীয় মীন, পশুপালন আৰু দুগুণ উন্নয়ন দপ্তৰৰ মন্ত্ৰী পৰশোত্তম ৰূপালাৰ উপস্থিতিত শ্ৰীমন্ত শংকৰদেৱ কলাক্ষেত্ৰত আয়োজিত ৰাষ্ট্ৰীয় দুগুণ উন্নয়ন ব'ৰ্ড আৰু অসম চৰকাৰৰ মাজত বুজাবুজিৰ চুক্তিত স্বাক্ষৰ কাৰ্যসূচীত অংশগ্ৰহণ কৰে।

অনুষ্ঠানত ভাষণ প্ৰদান কৰি মুখ্যমন্ত্ৰীয়ে আজিৰ দিনটোক এক ঐতিহাসিক দিন বুলি অভিহিত কৰে। তেওঁ কয় যে আজি স্বাক্ষৰিত বুজাবুজিৰ চুক্তিখনে ৰাজ্যখনৰ দুগুণ খণ্ডৰ উন্নয়ন সাধন কৰাৰ লগতে পৰ্যাপ্ত জীৱিকাৰ সুযোগ সৃষ্টি কৰি গ্ৰাম্য অৰ্থনৈতিক বিকাশৰ দিশত এক নতুন যুগৰ সূচনা কৰিব। এই বুজাবুজিৰ চুক্তি অনুসৰি, এনডিডিবি আৰু অসম চৰকাৰে ২ হাজাৰ কোটি টকা বিনিয়োগেৰে এটা যুটীয়া কোম্পানী স্থাপন কৰিব। এই কোম্পানীৰ জৰিয়তে অহা ৭ বছৰত ৬ টা নতুন গাখীৰ প্ৰক্ৰিয়াকৰণ গোটৰ জৰিয়তে দৈনিক ১০ লাখ লিটাৰ গাখীৰ প্ৰক্ৰিয়াকৰণৰ লক্ষ্য স্থিৰ কৰা হৈছে। ইয়াৰ ফলত অসমৰ ১,৭৫,০০০ তকৈও অধিক দুগুণ উৎপাদক উপকৃত হ'ব আৰু তেওঁলোকৰ উপাৰ্জন লক্ষ্যণীয়ভাৱে বৃদ্ধি পাব বুলি তেওঁ জানিবলৈ দিয়ে।

এই বুজাবুজিৰ চুক্তিৰ অধীনত দুটা গো-খাদ্য আৰু জৈৱিক সাৰ নিৰ্মাণ গোটো স্থাপন কৰা হ'ব। অধিক উৎপাদনশীল গৰুৰ প্ৰজাতিৰ আমদানিৰ লগতে গৰুৰ কৃত্ৰিম প্ৰজননৰ বাবেও পদক্ষেপ গ্ৰহণ কৰা হ'ব। আজিৰ অনুষ্ঠানত পুৰী ডেইৰীৰ সম্প্ৰসাৰণ প্ৰকল্পৰ আধাৰশিলাও স্থাপন কৰা হয়। ইয়াৰ ফলত উদ্যোগটোৰ উৎপাদন ক্ষমতা প্ৰতিদিনে ৬০ হাজাৰ লিটাৰৰ পৰা ১৫০ হাজাৰ লিটাৰলৈ বৃদ্ধি পাব।

দুগুণ উৎপাদকসকলক তেওঁলোকৰ উৎপাদিত সামগ্ৰীৰ বজাৰ মূল্যৰ তাৰতম্যৰ বাবে প্ৰয়োজনীয় ৰাজসাহায্য প্ৰদান কৰা হ'ব বুলি উল্লেখ কৰি মুখ্যমন্ত্ৰীয়ে সকলো দুগুণ সমবায় সমিতিক অসমৰ অৰ্থনৈতিক বিকাশৰ বাবে সুস্থ প্ৰতিযোগিতাত অৱতীৰ্ণ হ'বলৈ আহ্বান জনায়। মুখ্যমন্ত্ৰীয়ে কয় যে এই ক্ষেত্ৰত তেওঁলোকক চৰকাৰৰ তৰফৰ পৰা প্ৰয়োজনীয় সহযোগিতা আগবঢ়োৱা হ'ব। কঠোৰ পৰিশ্ৰম আৰু নিষ্ঠা সহকাৰে কৃষি ক্ষেত্ৰত অৱতীৰ্ণ হোৱাৰ লগতে কৃষি পদ্ধতিৰ আধুনিকীকৰণৰ ওপৰতো তেওঁ গুৰুত্ব আৰোপ কৰে।



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

মুখ্যমন্ত্ৰীয়ে কয় যে আজি গ্ৰহণ কৰা এই পদক্ষেপৰ জৰিয়তে আত্মনিৰ্ভৰশীল অসমৰ লক্ষ্যত আৰু এখোজ আগবঢ়া হ'ল। ইয়াৰ জৰিয়তে আমি আমি গাখীৰ আৰু অন্যান্য খাদ্য সামগ্ৰীৰ বাবে আন ৰাজ্যৰ ওপৰত নিজৰ নিৰ্ভৰশীলতা বহুখিনি হ্ৰাস কৰিবলৈ সক্ষম হ'ম বুলি তেওঁ আশা প্ৰকাশ কৰে। তেওঁ কয় যে অসমত জিডিপি আৰু জনমূৰি উপাৰ্জন বৃদ্ধিৰ সমান্তৰালভাৱে মাংস, দুগ্ধজাত সামগ্ৰী আদি ক্ৰয়ত মানুহৰ ব্যয় বৃদ্ধি পাইছে আৰু ৰাজহৰ বৰ্হিগমন ৰোধ কৰিবলৈ আন ৰাজ্যৰ ওপৰত নিৰ্ভৰ নকৰাকৈ অসমে নিজৰ প্ৰয়োজনীয়তা পূৰণ কৰাৰ দিশত আত্মনিৰ্ভৰশীল হ'বই লাগিব।

আজিৰ অনুষ্ঠানত কেন্দ্ৰীয় মীন, পশুপালন আৰু দুগ্ধ উন্নয়ন দপ্তৰৰ মন্ত্ৰী পৰশোত্তম ৰূপালা আৰু কৃষি মন্ত্ৰী অতুল বৰায়ো ভাষণ প্ৰদান কৰে। অনুষ্ঠানত মিজোৰামৰ পশু চিকিৎসা বিভাগৰ মন্ত্ৰী ড° কে বেইচুৱা, এনডিডিবিৰ অধ্যক্ষ মীনেশ শ্বাহৰ লগতে অন্যান্য বিশিষ্ট ব্যক্তিসকল উপস্থিত থাকে।

স্বাক্ষৰ / প্ৰঃকুঃবঃ

৭-১-২০২২